

Ko Hono Fili 'o e Me'a ke Fai 'i he Sāpaté

*"Ko e hā 'a e sakalamēniti?"
Ko e fehu'i ange ia 'a 'Ānitá.*



Fai 'e Rebekah Jakeman
(Makatu'unga 'i ha talanoa mo'oni)

*Na'e hoko 'a e talanoá ni 'i 'Aisileni.
"A i ke Mā'olunga Ange!"*

*"Ko e talaange ia 'e 'Evaleti
ki hono kaungāme'a ko 'Ānitá.
Na'a nau sio pe 'e mā'olunga fēfē
ha'anau puna 'i he tulemipoline
'a 'Evaletí.*

*"I he taimi pē ko iá, na'e puna
mā'olunga 'aupito 'a 'Ānita. 'I he
pā hono va'é ki laló, na'e puna
hake 'a 'Evaleti! Na'e tō fakatou'osi
ki lalo 'a e ongo tamaiki fefiné
'i he tulemipoliné. Na'a na kakata.*

*Na'e pehē ange 'e 'Ānita, "Oku
fakalata 'aupito. 'E lava ke ta toe
va'inga pē 'apongipongi?"*

*Na'e tokoto fo'ohake atu 'a
'Evaleti. "Io! Te u fiefia 'aupito ai."*

*"Te ta lava 'o va'inga 'i he 'api
'o 'eku kuifefiné." Na'e nofo
ofi e kui 'a 'Ānitá kia 'Evaleti.*

*Na'e manatu'i hake 'e 'Evaleti
ko e 'aho hono hokó ko e 'aho
Sāpate. Na'a ne fie 'alu ki he
Palaimelí. 'E fakalata ke va'inga
mo 'Ānita, ka na'a ne fie fai ha fili
'oku leleí.*

*Na'e pehē ange 'e 'Evaleti, "Na'a
ku toki manatu'i he 'ikai ke u lava.
Kātaki. Te u 'alu mo hoku fāmilí
ki he lotú 'apongipongi."*

*Na'e tu'u hake 'a 'Ānita 'o toe
punopuna. "Ko e hā nai hono
'uhingá?"*

*Na'e kamata ke punopuna
foki mo 'Evaleti. "Oku ou fie
muimui kia Sīsū Kalaisi. 'Oku 'alu
hoku fāmilí ki he lotú he Sāpate
kotoa pē ke ako kau kiate Ia mo
ma'u 'a e sākalamēniti."*

*"Ko e hā 'a e sakalamēniti?"
Ko e fehu'i ange ia 'a 'Ānitá.*

*Na'e pehē ange 'e 'Evaleti,
"Ko e taimi ia 'oku mau kai ai
ha ki'i kongā mā mo inu ha ki'i
ipu vai ke fakamanatua 'a Sīsū
Kalaisi. Pea 'oku talanoa leva
'a e kakaí fekau'aki mo e founga
'oku tokoni'i ai kinautolu 'e Sīsú.
Pea hili iá, 'oku 'i ai ha kalasi
makehe ma'a e fānaú!"*

*"Oku ngali fakalata ia!" Ko 'Ānita
ange ia. "E lava nai ke tau 'alu?"*

"Io!" Na'e malimali 'a 'Evaleti.

*Na'e lele 'a 'Ānita ki 'api 'o kole
ki he'ene kuifefiné pe 'e lava ke
ne 'alu ki he lotú mo 'Evaleti. 'I he
pongipongi hono hokó, na'e uta
'e 'Evaleti mo hono fāmilí 'a 'Ānita.*

*'I he'enu a'u ki he lotú, na'e
tataki holo 'e 'Evaleti 'a 'Ānita.
Na'a ne faka'alí'alí ange 'a e loki
Palaimelí, faleva'ingá, pea mo
e falelotú.*

*Na'e vave ke hokosia
'a e taimi sākalamēniti. Na'e
tangutu fakataha 'a 'Evaleti mo
'Ānita. Na'e feinga 'a 'Evaleti
ke fakakaukau kia Sīsū Kalaisi
lolotonga 'a e sākalamēniti. Na'a
nau fanongo leva ki he ngaahi leá.*

*Na'e faifai pea hoko e taimi
Palaimelí! Na'e fakafe'iloaki
'e 'Evaleti 'a 'Ānita ki ha ni'ihí
'o hono ngaahi kaungāme'a.*

*Na'e pehē ange 'e 'Evaleti, "Ko
hoku kaungāme'a 'eni ko 'Ānitá."*

*"Oku mau fiefia 'aupito 'i ho'o
ha'u he 'aho ní. Ko Sisitā Makusoni
au," ko e faiako Palaimelí ange ia.*

*'I he fanongo 'a 'Evaleti
mo 'Ānita ki he lēsoni fekau'aki
mo Sīsū Kalaisí, na'e ongo'i fiefia
'a 'Evaleti. Na'a ne sai'ia ke 'alu
ki he lotú mo 'Ānita. Na'a ne
tafoki 'o sio atu kia 'Ānita mo
malimali. Na'e malimali mai hono
kaungāme'a.*

*Na'e pehē ange 'e 'Ānita
'i he'enu foki ki 'apí, "Mālō
ho'o fakaafe'i aú."*

*Na'e fiefia 'a 'Evaleti na'a ne lava
'o muimui kia Sīsū Kalaisi. Pea na'a
ne fiefia 'i he fie ako foki 'a 'Ānita
fekau'aki mo Iá.*

*Na'e fakalata ke punopuna
'i ha tulemipoline 'o puna 'i he
'ataá, ka na'e toe fakalata ange
'a e ongo māfana na'e ongo'i
'e 'Evaletí. ●*



**Ko hai te ke lava
'o fakaafe'i ke mo
'alu ki he lotú?**



NGAAHI TĀ FAKATĀ 'A FIGNA POWERS